

زمینداری اور جاگیرداری کا تاریخی پس منظر

۱۸

(جناب مولوی تقی الدین صاحب بہاری)

مولوی تقی الدین صاحب بہاری ایک نوجوان عالم دین ہیں اور مدرسہ امینیہ دہلی کے فاضل ہیں، موصوف کو شروع ہی سے تصنیف و تالیف کے کام سے شغف ہے، کچھ لے چہز بسوں سے "اسلام کے زرعی نظام" پر مواد جمع کر کے تھے جو ایک کتابی صورت میں تیار ہو گیا ہے، زیر نظر مضمون اسی کتاب کا ایک باب ہے اور برہان میں اس خیال سے شائع کیا جا رہا ہے کہ اس سے پوری کتاب کے متعلق اربابِ نظر کی رائے کا اندازہ ہو سکے گا "برہان"

زمین سے متعلق ابتدائی تصور | ابتدائی زمانہ میں زمین تمام انسانوں کی ملک سمجھی جاتی اور انتفاع کے لحاظ سے سب میں مشترک تھی۔ جو شخص پہلے کسی قطعہ زمین کو کام میں لے آتا اسی کی عارضی ملکیت قائم ہو جاتی اور جب تک قبضہ کا عمل باقی رہتا ہے دخل کر کے کسی دوسرے کا قابض ہو جانا انصاف اور قانونِ فطرت کے خلاف سمجھا جاتا تھا چونکہ اس صورت میں اس بات کا امکان تھا کہ اگر قابض سے زیادہ طاقتور شخص کو یہ مقام پسند ہو گا تو بے دخل کر کے خود قبضہ کر لے گا اس لئے کچھ دنوں بعد مستقل ملکیت کا تصور قائم ہوا۔

پہلے صرف استعمال کا حق تھا اور اب اس کے ذات کی بنیاد پڑ گئی۔ پہلے قبضے نے ایک عارضی حق پیدا کیا تھا یہی حق بعد میں مستقل ملکیت کا سبب بنا۔

"بلیک اسٹون" کا یہی نظریہ ہے۔ جرمنی کا مشہور محقق "سوگنی" تقریباً اسی رائے کا مؤید ہے

"اہلِ روم" میں جائیداد کا یہی ابتدائی تصور پایا جاتا ہے۔ جسے کے بلخچی ایک حد تک اسی کی تائید میں ہے کہ شخصی ملکیت کی ابتدا مستقل ملکیت کا تصور قائم ہونے کے بعد زمین و جائیداد کا مالک ایک شخص یا ایک خاندان نہ ہوا بلکہ اس وقت پدر سری خاندان کے نمونہ پر چھ عتیم قائم تھے، وہ اس کی مالک ہوتیں اور انھیں کے

۱۸ تقدیم قانون، فصل ہشتم، سیز نظر، سلطنت ۱۹۱۶ء

ذمہ پورا انتظام ہوتا تھا۔ پھر رفتہ رفتہ جماعت کے مشترکہ حقوق سے شخصی حقوق علیحدہ ہوتے گئے اور یہاں تک نوبت پہنچی کہ شخص واحد مالک سمجھا جانے لگا۔

عام طور سے ہوتا کھلی ہی ہے کہ قانون بڑھ کر ایک جدی رشتہ داروں کا مجموعہ ہو جاتا ہے پھر یہ مجموعہ مختلف گھرانوں میں منقسم ہو جاتا ہے اور بالآخر گھرانوں کی حکمران شاخیں قائم ہو جاتے ہیں جو مالک سمجھے جانے لگتے ہیں۔ لیکن تبدیلی کے ہر مرحلہ پر ملکیت کی نوعیت بدلتی رہتی ہے۔

زمینداری کی ابتدائی حالت | پہلی مرتبہ روما میں اتنی بڑی جائیدادوں کا ذکر ملتا ہے جن کی کاشت خاندان کا سردار اپنے گھر کے لڑکوں اور غلاموں کی مدد سے نہ کر سکتا تھا۔ غالباً یہ زمیندار آزاد آسامیوں کے ذریعہ کاشت کرانے سے ناواقف تھے اس زمانہ میں عام طور سے کاشتکاری کا کام غلام انجام دیا کرتے ادنیٰ درجہ کے غلام اعلیٰ غلاموں کے سپرد کرتے جاتے اور وہی ان سے کام لیا کرتے تھے مدتوں کاشت کا یہی طریقہ جاری رہا۔ جب زمینداروں کو اس بات کا احساس ہوا کہ جب تک پیداوار سے کاشتکار کا تعلق نہ ہو زمین کی قدر و قیمت میں اضافہ ہو سکتا ہے اور نہ ہی پیداوار بڑھ سکتی ہے تو بعض زمینداروں نے دوامی پٹہ اور مقررہ نگان پر آزاد آسامیوں کو زمین دینے کا طریقہ رائج کیا۔ اس کے بعد کاشتکار کی دو قسمیں ہو گئیں (۱) غلام کاشتکار (۲) آزاد آسامی کاشتکار

رعایا داروں کے اختیاراً | پھر کچھ غلاموں نے ترقی پائی اور آزاد آسامیوں کی حالت میں منتزلی ہوئی جس کے نتیجے میں رعایا کا وجود ہوا۔ یہ لوگ سالانہ پیداوار کا ایک حصہ زمینداروں کو دیا کرتے تھے۔ دراصل زمین کو بنیادی پر دینے کی ابتدا اسی سے ہوئی ہے۔

زمیندار اور کاشتکار کا یہ معاملہ پہلے معاہدہ کے ذریعے طے ہوتا تھا بعد میں اس کو مستقل حیثیت حاصل ہو گئی اور معاہدہ محدود ملکیت نام رکھ دیا گیا۔

”روما“ میں اس شکل نے یہاں تک ترقی پائی کہ کاشتکار کو زمین کے ساتھ دلچسپی پیدا کرنے کا اس سے عمدہ اور کوئی ذریعہ نہ تھا۔ اس میں کاشتکاروں کو اتنے وسیع اختیارات ملتے تھے کہ ”روما“ کے حکام انہیں

کو مالک سمجھتے اور بے دخل ہو جانے کی صورت میں دغلیابی کی نمانش کر کے دوبارہ قبضہ کرنے کی اجازت تھی۔ اگر وہ دقت پر محصول ادا کر دیا کرتے تو پٹہ دہندہ (زمیندار) کسی قسم کی دست اندازی کا مجاز نہ ملتا لیکن محصول ادا نہ کرنے کی صورت میں قبضہ کا اور عام حالت میں طریقہ کاشت وغیرہ پر خاص قسم کی نگرانی کا حق باقی رہتا تھا۔ دراصل اس صورت میں دوہری ملکیت کا اصول قائم تھا یعنی بعض اختیارات کی بناء پر یہ کہا جاسکتا کہ کاشتکار مالک ہے اور دوسرے بعض اختیارات پر نظر کی جاتی تو زمیندار مالک ہوتا تھا یہی دوہری ملکیت کا اصول رومانو ج کے سپاہیوں کی زمین میں بھی نافذ تھا۔ یہ لوگ سرحدی زمینوں پر لگانا حیثیت سے قابض تھے زمین حکومت ہی کی ہوتی تھی لیکن سپاہی جب تک فوجی خدمت انجام دیتے رہتے کاشت کرنے میں کسی قسم کی رکاوٹ نہ تھی۔

حقوق استفادہ نے موروثی شکل اسی محدود ملکیت سے اختیار کی ہے کیونکہ اس قسم کی زمینیں عام طور پر آزاد آسامیوں کے درناہ پر منتقل ہو جاتی تھیں۔

جاگیر کی کاؤج | محدود ملکیت کی مذکورہ شکل تقریباً سو سال تک غیر مہذب قوم کے بادشاہوں کے سامنے رہی انہوں نے اسی کو دیکھ کر جاگیر کی نظام قائم کیا

عام طور سے جاگیر بادشاہ کے مصاحبوں کو دربار داری کے صلہ میں ملا کرتی تھی اور یہ لوگ اس کے صلہ میں اپنی ذاتی آزادی کو قربان کر دیا کرتے تھے، ظاہر نظر میں یہ خدمت بڑی شاندار معلوم ہوتی لیکن اس سے ایک قسم کی علامت ذلت کی بو آتی تھی کیونکہ اس کے بدلہ اپنی ہر آزادی کو قربان کرنا پڑتا تھا یہیں زمینداری و جاگیر داری کے ابتدائی تصورات جو عام روٹی دیوانی دنیا میں رائج تھے اور تقریباً دنیا کی ہر قوم میں پائے جاتے تھے

رومیونانی زمینداری و جاگیر داری | اور معلوم ہو چکا ہے کہ ذاتی ملکیت کی ابتدا ایک خاص مقصد اور فائدہ کے تحت ہوتی تھی لیکن بعد میں اس مسئلہ کا غلط تصورہ منگیا انقلاب اور طبقاتی فساد کا سبب بنا حتیٰ کہ اللہ کی زمین جو سب میں مشترک تھی اور جس کے سبب مقداراً ایک محدود طبقہ میں سمٹ کر رہ گئی اور دوسرا طبقہ حیرت حکم کے

شخصیت میں حکمراہ ہوا ہر قسم کے وحشیانہ سلوک برداشت کرنے پر مجبور ہوا۔ اور انسان اپنی فطری صلاحیتوں اور
 طبعی استعدادوں کو چھوڑ کر زمیندار اور زرعی غلام میں تقسیم ہو گیا۔ پہلا طبقہ ہر حیثیت سے آزاد تھا۔ . . .
 اور دوسرا طبقہ ہر حیثیت سے غلام تھا۔ زمین چھوڑ کر نہ دوسرا طبقہ اختیار کرنے
 کی اجازت تھی اور نہ اپنی محنت سے منتفع ہونے کی سکت تھی۔ نہ آقاؤں کی تبدیلی کا اختیار تھا اور نہ اپنے
 آقا سے سرخروئی کی امید تھی۔

چنانچہ مشہور فلسفی افلاطون قدیم یونان کی یہ حالت بیان کرتا ہے

”یونان میں ظالم مظلوم ایک دوسرے کے خلاف صفت آرا ہوتے کبھی پردہ کے پیچھے اور کبھی کھلے بندوں کبھی مظلوموں
 کی مشورہ میں پھوٹ پڑتیں اور ظالمانہ طور پر دباؤ دیا جاتا۔ گھروں کو جلانا۔ کھیتوں کو تباہ کرنا۔ قتل کرنا۔ غلام بنانا۔ غرض ہر
 قسم کے وحشیانہ سلوک عوام اور کاشتکاروں کے ساتھ سماج کے لیے

اور مشہور مورخ ایڈورڈ گین رو من امپائر کے زوال کے اسباب کا خلاصہ یہ بیان کرتا ہے

”روم دو طبقوں میں بٹا ہوا تھا ایک ظالم۔ دوسرا مظلوم۔ عوام اور کاشتکار کی زندگی بلیوں اور گدھوں کے مثل تھی،
 حکام کے اختیارات غیر محدود اور سزا دینے میں ہر طرح آزاد تھے۔ زرعی ظالموں سے بھاری بھاری لگان وصول کیا جاتا
 اور تحصیل وصول میں ہر قسم کی دروندناک اور عبرتناک سزائیں دی جاتیں تھیں۔“

اس میں شک نہیں کہ بعض فرمانروائے روم آگسٹس وغیرہ نے اصلاحات کی کوششیں کیں اور
 ان میں رعایا پروری کا جذبہ بھی پایا جاتا ہے لیکن ان کی یہ کوششیں دیرپا ثابت نہ ہو سکیں کیونکہ یہ ایک ناقابل
 انکار حقیقت ہے کہ جس نظام میں زیادہ جاگیریں ہوں گی اس میں کاشتکار زیادہ پریشان ہوں گے اور
 سلطنت کے اجزاء میں نظم و ضبط کا اعلیٰ معیار نہ قائم رہ سکے گا۔

قطائع

خلافتِ راشدہ میں ایک قسم ان آراضی کی ملتی ہے جو مفادِ عامہ کے پیش نظر خلافت کی جانب
 سے لوگوں کو دی جاتی تھیں جس کو کلام عرب میں ”قطائع“ کہتے ہیں۔

۱۔ جمہوریہ افلاطون مقالہ پنجم صفحہ ۲۲۵ و ۲۲۶ نیز ریاست صفحہ ۲۵۴ و ۲۵۵۔ ۲۔ تاریخ زوال روم صفحہ ۱۵۲ و ۱۵۳۔ ۳۔

اس انتظام کی دو صورتیں راجح تھیں۔

(۱) کاشت کے لئے کسی کو زمین دی جاتی اور وہ خود کاشت کرتا۔

(۲) اگر مفادِ عامہ کی کوئی خدمت سپرد ہونے کی بناء پر وہ کاشت نہ کر سکتا تو دوسرے کے ذریعہ کاشت کروانا اور آمدنی یا پیداوار میں دونوں شریک ہوتے۔

خلافت کی جانب سے اس عطیہ کی کبھی تو یہ شکل ہوتی کہ صرف زمین کی منفعت کا مالک بنا دیا جلتا نفس زمین پر کسی قسم کے تصرف بیع۔ ہبہ وغیرہ کا اختیار نہ ہوتا اور کبھی زمین کی ذات اور منفعت دونوں کا مالک بنا دیا جاتا۔ اس صورت میں ہر قسم کے تصرف بیع۔ ہبہ وغیرہ کے اختیارات بھی حاصل ہوتے تھے لیکن قطائع کی کوئی شکل بھی سرکاری قانون اور ٹیکس سے مستثنیٰ نہ تھی بلکہ اجتماعی مفاد کے پیش نظر خلیفہ کے اختیارات پسندیت دوسری زمینوں کے قطائع پر زیادہ تھے۔

چنانچہ حضرت عمرؓ نے بہت سے ایسے قطائع تک واپس لے لئے۔ جو پیغمبر اسلام نے اپنے جلیل القدر صحابہوں کو عطا فرمائے تھے۔

رسول اللہؐ کا دنیا بھی مفادِ عامہ کے پیش نظر تھا اور فاروق اعظمؓ کا واپس لینا بھی اسی مقصد کی ترجمانی رکھتا تھا اس بحث کو ذرا تفصیل کے ساتھ بیان کرنے کی ضرورت ہے تاکہ زمانہ خلافت کے قطائع کی اصل حقیقت واضح ہو سکے اور یہ معلوم ہو سکے کہ بعد میں اس کی اصل صورت کس قدر منح ہوئی۔ اور اب اس لفظ کو موجود زمینداری اور جاگیر داری کی حمایت میں کس ری طرح آلودہ کیا جا رہا ہے

قطائع کی تعریف اختلاف رائدہ میں قطائع کی جو نوعیت تھی اس کے پیش نظر اس طرح تعریف کی جاسکتی ہے "مفادِ عامہ کے پیش نظر غیر آباد زمین کو آباد کاری کے لئے کسی کو دنیا اور حسب حاجت و صلاحیت سرکاری ٹیکس وصول کرنا"

چنانچہ اس کی تائید فقہاء متقدمین کے اس قول سے ہوتی ہے

الاقطاع اعطاء الارض للاجر جیباً
سواء وجب فیہ العتداء او الخراج
"ما قطاع" کسی کو آباد کاری کے لئے زمین دینا چاہئے اس
میں عشر واجب ہو یا خراج۔

ذیل کی تصریحات سے بھی حد تک اس کی تائید ہوتی ہے
اس یارے میں علامہ مقرزی کلام عرب کا بہ محاورہ نقل کرتے ہیں۔

اقطعه نہرو اور اس ضلاً باح لہ دلالت
ہزار زمین قطیعہ دیا یعنی اس کے لئے مباح کر دیا
بدالدین عینی شارح تجاری کہتے ہیں

”قطائع“ قطیعہ کی جمع ہے خلیفہ کے قطیعہ دینے کی یہ شکل ہے کہ جس شخص میں اہلیت دیکھے اللہ کے اموال میں سے
کچھ حصہ خلافت کی جانب سے اس کو عطا کرے۔ اکثر اس لفظ کا استعمال زمین کے بارے میں آتا ہے اور اس کی دو صورتیں
ہوتی ہیں یا تو زمین کی ذات اور منفعت دونوں کا مالک بنا دیا جائے یا صرف منفعت کا مالک بنا دیا جائے ذات کا نہیں
قاضی ابوبکر بن عربی شارح ترمذی کہتے ہیں

”قطائع“ یہ ہے جس میں ایک کا حصہ دوسرے شرکاء سے ہٹا کر دیا جاتا ہے کیونکہ آراضی میں تمام لوگ شریک ہیں
شاہ ولی اللہ محدث دہلوی کہتے ہیں۔

”خلیفہ کو قطیعہ دینا جائز ہے اس کی دو صورتیں ہیں یا تو زمین کا مالک بنا دے یا مالک نہ بناتے صرف انتفاع کا موقع ہے
ان تمام تصریحات سے یہ بات واضح ہو جاتی ہے کہ ”قطائع“ کی حقیقت صرف اتنی ہے کہ کسی
شخص کو آباد کاری کے لئے خلافت کی جانب سے آراضی دی جائے۔
مگر شہ کی آراضی ہی تھیں | احادیث و روایات سے معلوم ہوتا ہے کہ تین قسم کی آراضی ایسی ہوتی تھیں جو خلافت
کی جانب سے بطور قطیعہ دی جاتی تھیں۔

۱) خراج زمین جو ہمیشہ سے غیر مزروعہ اور غیر آباد چلی آتی تھیں۔ ان کی ویرانی اور سختی دیکھ کر عام لوگوں کو
انھیں قابل کاشت بنانے کی ہمت نہ ہوتی تھی خلافت نے ایسی زمینوں کی طرف توجہ کی اور انھیں قابل کاشت
بنانے کے لئے لوگوں میں تقسیم کر دی جیسا سچ ”نیفح“ میں جو زمین حضرت زبیرؓ کو دی گئی تھی وہ اسی زمین
سے تھی۔

۱۔ کتاب الوفا بالمقرزی ج ۱ ص ۱۵۵ ۲۔ عمدۃ القاری ج ۷ ص ۱۵۵ ۳۔ انھیں الیاری لکھنؤ ص ۱۵۵

(۲) افتادہ زمین جو قابلِ زراعت ہونے کے باوجود کسی وجہ سے زیرِ کاشت نہ ہو۔

اس میں تمام وہ زمینیں شامل تھیں جو بستوں کے اجاڑ ہو جانے کے بعد بے کار پڑی تھیں اور کوئی آباد کرنے والا نہ رہا۔

دوسری وہ زمینیں بھی اسی میں شامل تھیں جو آبپاشی کی دشواری کی وجہ سے پیچیدہ اسلام کے حوالہ کر دی گئیں۔
بلال بن حارث کو رسول اللہ نے ”وادیِ یثرب“ اسی زمین سے عطا فرمائی تھی۔

(۳) خالصہ (سرکاری) زمین۔ مفتوحہ علاقہ کی تمام وہ زمینیں جو خلافت کے لئے ”خالصہ“ قرار دی گئی تھیں جن کی تفصیل یہ ہے۔

(ا) جن آراضی کے مالک جنگ پرارے جاتے۔

(ب) یا کھیاگ جاتے۔

(ج) شاہی جاگیریں جو بادشاہ کے لئے خالصہ ہوتی تھیں۔

(د) شاہی خاندان اور افسران کی جاگیریں۔

(ه) رانی۔ جمیلیں۔ جھاڑیاں وغیرہ۔

یہ اور اسی قسم کی تمام وہ زمینیں جن پر چند افراد قابض ہو کر حبش کرتے تھے اور اسلام کے بعد ان کا کوئی مالک اور آباد کرنے والا نہ رہتا تھا۔ خلافت کے لئے ”خالصہ“ ہو جاتی تھیں۔

ابو عبیدہ ”خالصہ“ کی تفصیل بیان کرنے کے بعد کہتے ہیں۔

فلم ینبہا ساکن ولا لها عام حکان مذکورہ آراضی میں نہ کوئی رہنے والا تھا اور نہ آباد کرنے والا

اس لئے ان کا معاملہ ظہیر کے سیر و تقار خالصہ ہو گئی تھیں۔

حکما ہا الی الامام

قاصی ابو یوسف کہتے ہیں

اس زمین کی حیثیت اس مال جسی تھی جو کسی کا ہو اور کسی

ذو ذلہ بمنزلۃ المال الذی لم ین

کے قبضہ میں ہو۔

لاحد ولا فی ید احد

حاصل یہ ہے کہ زمانہ خلافت میں انھیں آراضی سے ”قطاع“ دئے جلتے تھے جو کسی کے قبضہ میں ہوتے تھے ان کا کوئی مالک اور وارث ہوتا۔ کسی کے آباد کرنے کا کوئی نشان نہ ہوتا اور نہ ایسی زمین ہوتی جو خانو یا کسی کو نہ دی جاسکتی تھی مثلاً چراگاہ۔ جنگل۔ نمک کی جھیل وغیرہ اور نہ ایسی صورت ہوتی جس میں کسی کا نقصان ہوتا۔ ایسی زمینوں کے متعلق دوسری صورتیں ہو سکتی تھیں یا تو بیکار پڑی زمینیں اور مفاد عامہ جو زمین سے متعلق ہیں یا تھام ہوتے رہتے اور زیادہ صورت اختیار کی جاتی جو مفاد عامہ کے لحاظ سے مناسب اور بہتر ہوتی خلافت کے نفع خلق کے پیش نظر دوسری صورت اختیار کی۔ اسی کا نتیجہ تھا کہ زمانہ خلافت میں تمام خبر و اقتصاد زمین آباد ہو گئی تھیں اور آباد شدہ زمینوں سے غلہ لگنے لگا تھا۔

کس مقصد سے تھا؟ ”قطاع“ دینے کا مقصد زیادہ سے زیادہ پیداوار حاصل کرنا اور خلق اللہ کا عام مفاد ہونا تھا جب تک یہ مقصد پورا ہوتا رہتا خلافت کو کوئی دخل دینے کی ضرورت نہ تھی لیکن اگر اس میں کوتاہی ہوتی یا آراضی کے تنظیم کی اس سے عمدہ صورت سامنے آتی جس میں نفع خلق زیادہ معلوم ہوتا تو خلافت کو بے دخل کر دینے کا پورا حق تھا۔ چنانچہ تاریخ خلافت میں چند ایسے واقعات ملتے ہیں جن میں بلا پس و پیش اسی نظریہ کے ماتحت اہل زمین کو بے دخل کر دیا گیا تھا۔

چند یہ ہیں

رسول اللہ صلی اللہ علیہ وسلم نے بلال بن عمارت کو پوری ”وادئ عقیق“ دے دی تھی لیکن وہ اس کا بڑا حصہ آباد نہ کر سکے۔ حضرت عمرؓ نے فرمایا کہ رسول اللہ نے یہ زمین آپ کو اس لئے نہ دی تھی کہ نہ خود آباد کریں اور نہ دوسروں کو آباد کرنے دیں جتنی آپ آباد کر سکتے ہوں اپنے پاس رکھتے اور بقیہ واپس کیجئے حضرت بلالؓ نے کہا کہ میں رسول اللہ کی دی ہوئی زمین کبھی نہ واپس کر دوں گا آخر کار حضرت عمرؓ نے آباد شدہ حصہ کو چھوڑ کر بقیہ زمین واپس لے لی۔

اس موقع پر قابل غور بات یہ ہے کہ بلال بن عمارت نے رسول اللہ کے قریب ترین صحابی تھے اور زمین کا عطیہ خود رسول اللہ نے دیا تھا جس کے ساتھ لگاؤ ہونا فطری بات تھی مگر فاروق اعظمؓ نے مفاد عامہ کے پیش نظر

۱۰ نہ حضرت بلالؓ جیسے جلیل القدر صحابی کا خیال کیا اور نہ اس جذبہ کا کہ رسول اللہ کا دیا ہوا عطیہ کس طرح دیا جائے۔
 یہ واقعہ اس امر کا بین ثبوت ہے کہ خلیفہ اللہ کے سامنے خلق اللہ کا عام مفاد ہوتا تھا وہ اس کے لئے
 ذاتی بزرگ ساقیوں کے ساتھ کسی قسم کا ترجیحی سلوک کرنے کے لئے تیار تھا اور نہ محض جذباتی امور سے
 متاثر ہو کر عام مفاد کو نظر انداز کر سکتا تھا۔

▶ جب رسول کا دیا ہوا عطیہ بلاش جیسے بزرگ سے واپس لیا جا سکتا ہے تو دیگر نامہ اہل لوگوں کے
 پاس سے بیکار زمین واپس لینے میں کیسے غور و فکر کی گنجائش نکل سکتی ہے۔
 (۲) رسول اللہ نے ایک اور شخص کو زمین دی تھی حضرت عمرؓ نے آباد کئے ہوئے حصہ کو چھوڑ کر بقیہ
 زمین واپس لے لی۔

(۳) قوم بھید کا واقعہ اور گڈر چکا ہے فاروق اعظمؓ نے خالصہ زمین کا کچھ حصہ ان کو دے دیا تھا دو تین
 سال تک وہ آباد بھی کرتے رہے لیکن جب نفع خلق کے پیش نظر اس سے عمدہ صورت سمجھ میں آئی تو بلا
 پس واپس لے لیا۔

(۴) فاروق اعظمؓ اور عمر بن عبدالعزیزؓ کا عام قانون کے ماتحت مسلمانوں کو زمین جائداد سے بے دخل
 کر کے وظیفہ مقرر کر دینا اس بات کی شہادت کے لئے کافی ہے کہ حکومت الہی میں تقاضے دینے کا سلسلہ عام
 مفاد کے پیش نظر اور پیداوار بڑھانے کے لئے تھا جب تک تقاضے کے باقی رکھنے میں یہ مقصد پورا ہوتا باقی
 رکھے جاتے ورنہ جس صورت کے اختیار کرنے میں نفع خلق زیادہ نظر آتا حتی الامکان ذاتی مفاد کو ملحوظ رکھ
 کر وہی صورت اختیار کرنے کی پوری گنجائش تھی اُس نظریہ کی مزید وضاحت ان اصولوں سے ہوتی ہے جو تقاضے
 کے بارے میں نافذ تھے۔

کن لوگوں کی دی جاتی تھیں حکومت الہی میں انہیں لوگوں کو تقاضے دئے جاتے تھے جو کاشتکار تھے یا جن کے ذمہ مفاد
 عام کی کوئی خدمت سپرد ہوتی تھی۔

اس بارے میں علامہ مقررزی اور قاضی ابوبوسف یہ کلیہ بیان کرتے ہیں۔

(۱) بخیر و افتادہ آراہی کثرت تھیں اور آباد کرنے والے کم تھے۔

(۲) پیداوار آج کے مقابل میں نہایت ہی کم تھی خصوصاً عرب کی زمینوں کی۔

(۳) رسول اللہ اور صدیق اکبرؓ کے زمانہ خلافت میں فوجیوں اور دیگر کارپردازوں کی تنخواہیں ^{کھنیں} مقررنہ

(۴) فاروق اعظمؓ نے تنخواہوں اور وظیفوں کا باقاعدہ انتظام کیا۔

(۵) تنخواہ مقررنہ ہونے کی صورت میں مفاد عامہ کی خدمت کرنے والے لوگ خدمت چھوڑ کر خودکاشت

کرتے یا زمین کاشتکاروں کے حوالہ کر کے پیداوار یا آمدنی میں دونوں شریک ہوتے۔

(۶) تنخواہوں اور وظیفوں کے مقررنہ ہوجانے کے بعد فاروق اعظمؓ نے مسلمانوں کی زمین و جائداد کے

بارے میں جو رویہ اختیار کیا قابل غور ہے۔

مزید وضاحت کے لئے چند واقعات یہ ہیں۔

(۱) ابوبکر صدیقؓ نے حضرت طلحہؓ کو قطیفہ عطا فرمایا اور چند لوگوں کو گواہ بنا کر حکمنامہ ان کے حوالہ کر دیا

گو ابوں میں حضرت عمرؓ بھی تھے۔ حضرت طلحہؓ جب دستخط کرانے کے لئے عمرؓ کے پاس آئے تو یہ کہہ کر

دستخط سے انکار کر دیا۔

هذا اكله لك دون الناس

کیا یہ سب تمہیں ہی مل جائے اور دوسرے محروم رہیں

پھر طلحہؓ غصہ میں بھرے ہوئے ابوبکرؓ کے پاس آئے اور کہا

والله ما ادرى انت الخليفة ام عمر

واللہ میں نہیں جانتا کہ کون خلیفہ ہے آپ ہیں یا عمر

ابوبکرؓ نے فرمایا۔ بل عمر۔ بلکہ عمر میں

الفرع عمرؓ کی مخالفت کی وجہ سے فرمان صدیقی رد ہو گیا۔

(۲) حضرت عیینہؓ کو صدیق اکبرؓ نے "قطیفہ" واجب دستخط کے لئے عمرؓ کے پاس آئے تو انہوں نے

دستخط سے انکار ہی نہیں کیا بلکہ لکھے ہوئے کو مٹا دیا۔ عیینہؓ دوبارہ ابوبکرؓ کے پاس آئے اور دوسرا حکمنامہ

لکھنے کی درخواست کی۔

واللہ لا اُحید و شیا سرحہ عسرہ
خدا کی قسم وہ کام دوبارہ نہ کروں گا جس کو عمر نے رد کر دیا ہو
باقی رہی یہ بات کہ حضرت عمر نے دستخط سے کیوں انکار کیا جب کہ رسول اللہ ابو بکرؓ اور خود عمرؓ سے
در قطعیت دینا ثابت ہے اس کی وجہ حضرت عمر نے خود ہی ان الفاظ میں بیان کر دی تھی کہ

اھذا کلمۃ دون الناس کیا یہ سب تجھے ہی مل جائے اور دوسرے محروم رہیں۔

اصل بات یہ ہے کہ صدیق و فاروق دونوں کا ایک مقصد تھا یعنی در قطعیت دے کر زمین کو زیر
کاشت لانا تاکہ خلق اللہ کو زیادہ سے زیادہ غذا تہیا ہو سکے مگر یہ بات بھی ہر وقت ملحوظ رہتی کہ زمین صرف
چند افراد کے ہاتھوں میں پڑ کر ان کے لئے عیش و آرام طلبی کا سامان نہ بن جائے یا بے کار نہ پڑی رہے۔ اس
لئے یہ احتیاط ضروری تھی کہ صرف ان لوگوں کو زمین دی جائے جو اہل تقیہ اور اتنی دی جائے جتنی وہ استعمال کرسکتے
حقیقت یہ ہے کہ حکومت الہی میں کسی فرد کو نسبتاً کادہ ہنے دیا جانا اور نہ دوسرے کی محنت سے
ناجاہت یافتہ اٹھا کر عیش و عشرت کا موقع ملتا ہوا

اگر کسی زمین کا شتکاری کی اہلیت اور صلاحیت ہوتی تو آراضی اس کے حوالہ کر کے خلق اللہ کی خدمت
پر مامور کر دیا جاتا اور اگر دیگر مفاد و عامہ کے لئے موزوں ہوتا تو اتنی مقدار زمین دی جاتی کہ دوسروں سے کاشت
کرا کے خدمت کے فرائض اطمینان کے ساتھ انجام دے سکے۔ ایسی صورت میں کاشتکار اپنی صلاحیت
کے مطابق خدمت خلق کرتا تھا اور صاحب زمین اپنی صلاحیت کے مطابق اس فرض کو انجام دیتا تھا۔
اسی بناء پر بدر الدین عینی کہتے ہیں۔

بجوہر الحدی الذی یقطع لہ ان
فوجی کے لئے اپنے قطع کو کراہ پر دینا جائز ہے
بجوہر ما قطع لہ

اور شاہ ولی اللہ کہتے ہیں۔

ولا یقطع الا قدر ایتاتی العمل علیہ
ایسی مقدار قطع دیا جائے جس پر کام کرنا آسان ہو

پھر کہتے ہیں۔

انام زیادہ کہ قطع کند بقدر حاجت

قطع اور کراری میں | زمانہ خلافت میں "قطع" سرکاری ٹیکس اور قانون سے مستثنیٰ نہ تھے بلکہ خلیفہ کے اختیار پر نسبت دیگر آراضی کے "قطع" میں زیادہ وسیع ہونے تھے۔

جیسا کہ قاضی ابویوسف کہتے ہیں۔

"قطع" اگر عسری زمین سے دئے گئے ہیں تو مشر واجب ہوگا ترابع زمین سے دئے گئے ہیں تو خراج واجب ہوگا

پھر کہتے ہیں

جس کسی کو خراجی زمین سے قطع دئے جائیں تو پیداوار کا دسویں - پندرہویں - بیسواں حصہ بارش سے بھی زیادہ یا

خراج بہر حال جو مناسب ہو خلیفہ مقرر کرے۔

آگے چل کر کہتے ہیں

مجھے امید ہے کہ اس بارے میں خلیفہ جو بھی مناسب سمجھ کر کرے گا اس کے لئے دست اور گنجائش ہے۔

ہارون الرشید کو مخاطب کرتے ہوئے کہتے ہیں

مفاد عامہ کے پیش نظر آپ جو مناسب سمجھیں اس میں آپ کو پورا اختیار ہے۔

حاصل یہ ہے کہ حکومت الٰہی میں زمین جائداد نہ ذاتی و قرار اور اقتدار بڑھانے کے لئے حق اور نہ

کاشتکاروں کی محنت سے ناجائز فائدہ اٹھا کر مفت خوردن کا طبقہ پیدا کرنے کے لئے بلکہ یہ ساری چیزیں پیداوار حاصل

کر کے مفاد عامہ کی راہوں میں صرف کرنے کے لئے در خلق خدا کی خدمت کے لئے تھیں اس لئے قانون اور ٹیکس کے

معاہدات میں خلیفہ کے اختیار سے وسیع تھے مگر انہیں تصریحات کے پیش نظر یہ فیصلہ کرنا آسان ہے کہ موجودہ زمیندار کی

اور جاگیرداری کی صورت قطع سے بالکل مختلف ہے۔ جاگیردار زمیندار ایک وسیع حصہ زمین کا مالک ہوتا ہے کاشتکار

اور مزدور اس پر کام کرتے ہیں در ملک زمین بغیر ہاتھ پاؤں بلائے ان کے منافع سے عیش و آرام کرتا ہے۔

"قطع" سے اس قسم کی تنظیم کے لئے کوئی جواز نہیں مل سکتا بلکہ متعدد مثالیں ایسی ملتی ہیں کہ ایسے نظام کو

سختی کے ساتھ قائم کیا گیا اور لایا کر نے میں مفاد خلق کے سوا کوئی دوسرا جذبہ یا مصلحت کا فرما نہ سکتی۔

(باقی آئندہ)